

رسیدتِ تحائفِ احباب

مجلہ فقہ اسلامی کے قارئین اور ہمارے بعض محبین نے ہمیں حسب ذیل تحائف بھیجے ہیں ہم اپنے ان احباب کا شکر یہ ادا کرتے ہیں اور اللہ تعالیٰ سے دعاء گو ہیں کہ وہ مرسلین کو اجر جزیل سے سرفراز فرمائے (آمین - مجلس ادارت)

اسلامی نظریاتی کونسل کے معزز رکن اور ممتاز عالم دین استاذ العلماء و العالمات پیر سید محمد ذاکر حسین شاہ صاحب دامت برکاتہم نے اپنی ایک نوبط و خوبصورت کتاب ﴿ناموس رسالت ادیان کی نگاہ میں﴾ ارسال کی ہے جس کا عربی نام ﴿الهاویة للمتدین والشا تمین﴾ تجویز لیا گیا ہے۔ موضوع و مواد کے اعتبار سے اسے کرنٹ افیئرز پر تازہ ترین کتاب کہا جاسکتا ہے۔ گنبد خضراء کی شبیہ سے مزین نہایت دلغریب سرورق کے ساتھ یہ کتاب غلاف سے باہر آئی تو گویا دل کی دنیا میں رقت پیدا ہونے لگی۔ ناموس رسالت اور ہم..... اللہ اللہ۔

ہمارا کردار اس نہایت حساس مسئلہ پر جو ہونا چاہئے تھا کاش وہ ہو پاتا۔ اس کتاب میں اسی طرف متوجہ کیا گیا ہے۔ اور متدین کو باور کرایا گیا ہے کہ تمہارا انجام کیا ہو سکتا ہے۔ اللہ تعالیٰ متدین کے پاکستانی سرپرستوں کو ہدایت عطا فرمائے یا انہیں ان کے انجام تک جلد پہنچا دے (آمین)

محترمہ ڈاکٹر سلمیٰ نفیس صلابہ نے کتاب کی طباعت کا اہتمام کیا ہے۔ اور اسے جامعہ الزہراء اہل سنت عثمان غنی کالونی مصریال روڈ راویپنڈی سے شائع کیا گیا ہے۔ اسی پتہ سے یہ کتاب باسانی دستیاب ہو سکتی ہے۔ ناموس رسالت کے حوالہ سے مختلف مذاہب و ادیان کی معتبر کتب سے مباحثات فتاویٰ اور حتمی موافق پیش کئے گئے ہیں۔ حضرت مولف کی پیرانہ سالی اور خرابی صحت کے باوجود کتاب جوان ہے۔ اور اس کا مواد جوانوں کو وا مطالعہ دے رہا ہے۔

اللہ رب العزت حضرت قبلہ شاہ صاحب دامت برکاتہم کا سایہ عاطفت تادیر ہمیں نصیب فرمائے اور ان کی اس کاوش و دیگر متعدد علمی کاوشوں کو باعث نفع عام بنائے (آمین) کتاب پر کوئی ہدیہ تحریر نہیں لگتا ہے صاحبان ذوق کو بلا ہدیہ ہدیہ کی جاسکتی ہے۔

ایک اور خوبصورت تحفہ ہمیں ہمارے نہایت واجب الاحترام بزرگ اور لائق صد احترام سیرت نگار حضرت قاضی عبدالدائم صاحب دائم دامت برکاتہم کے در فیض بار سے موصول ہوا ہے، بھیجنے والے نے اپنا نام ظاہر کرنا مناسب نہیں سمجھا اور صوفیائے کرام کا قدیم معمول یہی رہا ہے۔ کہ وہ احسان بھی کرتے ہیں تو احساس نہیں ہونے دیتے۔ ہمارا حسن ظن ہے کہ یہ تحفہ حضرت قاضی صاحب ہی نے ارسال فرمایا ہے جن کی زیارت کو دل ایک عرصہ سے چل رہا ہے۔ متعدد بار واہ کینت جانا ہوا مگر اس سے آگے جانے سے پہلے ہی ہم وصل میں مرگ آرزو و جگر میں لذت طلب۔ کائرا کرتے کرتے واپس آجاتے ہیں۔ انشاء اللہ وہ موقع آکر رہے گا جب ہم خانقاہ نقشبندیہ مجددیہ حاضر ہو کر یہ کہنے کے قابل ہوں گے۔

ہوا ہوں باریاب منزل شوق کرم کی انتہا ہے اور میں ہوں

دیکھئے بلاوا کب آتا ہے۔

ہمارے کرم فرما (غالباً حضرت قبلہ قاضی صاحب زید مجدہم و عم فیضہم) نے ماینامہ جام عرفان میں مختلف موضوعات پر لکھے جانے والے اداروں کا مجموعہ رونمایاں سفرنامہ حرمین شریفین ﴿ بلاوا ﴾ اور قاضی صاحب ہی کے مختلف علمی ادبی اور فکاہی مضامین کے مجموعہ ﴿ نقوش جاوداں ﴾ کا تحفہ ارسال فرمایا ہے۔ گویا جام عرفان اب کتابی شکل میں بلکہ کتبی صورت میں شائع ہو رہا ہے اور یہ ایک مستحسن اقدام ہے کہ اسی طرح اس کی تحریریں موضوع وار الگ الگ مجلد ہو کر زیادہ عرصہ تک متلاشیان حق کو فیض یاب کرتی رہیں گی۔ شنید ہے کہ اس سے قبل سید الوری، سایہ، مصطفیٰ، خطبات دائم، سید البشر، حقیقت یا افسانہ، ملفوظات دائم وغیرہ طبع ہو چکی ہیں۔ اللھم ارزقنا زیارتھا و! نفعنا بما فیھا من العلم۔

نقوش جاوداں علمی و ادبی اور فکاہی مضامین کا وہ نشین و جاذب نظر مرقع ہے کہ جس کے مطالعہ سے مزید ایب اور ایسے ہی مرقع کی طلب و جستجو ہونے لگتی ہے۔ مگر..... اب نہ وہ قاضی صاحب مرتب فرمائیں گے اور نہ دستیاب ہوگا کیونکہ جب یہ جانتے ہوئے بھی کہ "علم میں بڑی طاقت ہے" جام عرفان لپیٹ دیا جائے تو پھر

تشنگان علم و عرفان انہی باسی نکلڑوں پر گزارا کرنے پر مجبور ہوں گے " جنہیں محبوب کے زمانہ سے قرب کی نسبت ہے "۔ کاش کہ جام عرفان کے بند ہونے پر کوئی درزی بابا ہی ہماری داد رسی کو اذان کہتا..... اور وہ شاہ نقشبند کی بارگاہ تک پہنچ جاتی۔

"رونمائیاں" موقوف جام عرفان میں مختلف موضوعات پر شائع ہونے والے اداروں کا مجموعہ ہے۔ قاضی صاحب کے قلم میں اسی طرح بڑا زور ہے جس طرح ان کے والد گرامی فرمایا کرتے تھے کہ علم میں بڑا زور ہے مگر اب یہ لگتا ہے کہ قاضی صاحب کا زور یا تو جواب دے رہا ہے یا وہ اپنا زور ڈاکٹر صاحب کی طرح جنات کو تابع کرنے میں یا کسی اور طرف صرف فرما رہے ہیں ورنہ وہ اب تک ایک خوبصورت تفسیر قرآن کریم رقم فرما چکے ہوتے جو آج کے نوجوانوں کے لئے اسی طرح رہنما تفسیر ہوتی جس طرح سیرت کے میدان میں سید الوراء رہنما ہے۔

سید الوراء سے یاد آیا ہم پہلے بھی کسی شارے میں لکھ چکے ہیں کہ اس کی طباعت نو کسی باذوق پبلشر کے ذریعہ ضیاء القرآن پبلی کیشنز کی طرز پر ہو سکے تو مفید الطالین و مرتج القارئین ہوگی۔

"بلاوا" وہ کتاب ہے کہ جسے بلاوا آیا ہو اور وہ بلائے والے کے آستان تک پہنچ پایا ہو وہی اس کیفیت کو بیان کر سکتا ہے۔ ہم تو بن بلائے مہمان بننے والے لوگ ہیں لہذا قاضی صاحب کے بلاوا کی کیا بات ہے۔ کیونکہ آیا ہے بلاوا انہیں دربار نبی سے..... اور بلاوا ہر ایک کی قسمت میں کہاں ہاں مگر اس بلاوا کے مطالعہ سے شوق زیارت درحیب میں اک گونا گونا گونا گونا ہے اور بہت سی سفری معلومات حاصل ہوتی ہیں۔ ہماری ان خوش نصیب احباب سے جنہیں درحیب سے بلاوا آیا ہو اور وہ سفر کی تیاری میں ہوں گزارش ہے کہ وہ اس کتاب کا مطالعہ ضرور کریں اور اپنے احرام کبھی ایسے بکس میں نہ رکھیں جو بک کرانا ہو بلکہ دسی سامان میں رکھیں اور دسی بیک ایسا نہ رکھیں جس کا تالا نمبروں والا ہو کہ انسان ہڑاڑی میں بشیر صاحب رفیق سفر کی طرح نمبر بھول کر ہم ڈسپوزل اسکوڈ کی تفتیش شدید کا نشانہ بن سکتا ہے مگر عازم سفر حرمین کو اتنا محتاط ہونے کی

جام عرفاں کے یہ کتابی ایڈیشن یا حضرت قاضی عبدالدائم صاحب قبلہ مدظلہم کی مذکورہ بالا کتابیں خانقاہ نقشبندہ مجددیہ ہری پور ہزارہ سے حاصل کی جاسکتی ہیں علاوہ ازیں ان کتب پر کچھ اور پتے بھی ملنے کے درج ہیں۔

ایک اور تحفہ کتابوں کا ہمیں لاہور سے موصول ہوا ہے جو لاہور سے ہمارے بزرگ کرم فرما حضرت علامہ اقبال احمد فاروقی صاحب دامت برکاتہم نے ارسال کیا ہے۔ اس پیکٹ میں فتاویٰ ملک العلماء، بردۃ المدنی، کربلا کا مسافر جہان رضا کا شمارہ فروری ۲۰۰۶ ماہنامہ کفر ایمان کا شمارہ مئی ۲۰۰۶ شامل ہیں۔

ان کتب میں فتاویٰ ملک العلماء میرے نزدیک سب سے اہم کتاب ہے کیونکہ یہ فقہ پر ہے اور مطالعہ فقہ سے ہمیں کچھ قدرتی سی دلچسپی رہنے لگی ہے ورنہ ہم نہ واعظ ہیں نہ ملانہ فقیہ۔ وہی طالب علم کے طالب علم..... من الحمد الی اللحد..... (انشاء اللہ)

البتہ کربلا والی ہر کتاب سے ہمیں ڈر لگتا ہے سو اس کتاب کو بھی ہاتھ لگاتے ہوئے ہم ہم سے گئے کچھ رنگ بھی اس کے نائل کا الال کاللا ہور ہاتھا۔ غم کو تیز کرنے کے لئے غلاف پر ہی نقش حمید اہل بیت نصب ہے۔ جسے شعلہ بار دکھایا گیا ہے۔ الہ آباد ہند سے علامہ مشتاق احمد نظامی اس کے مرتب ہیں۔ مکتبہ نبویہ لاہور نے اسے حسین اہل بیت دکر بلائین کے لئے شائع کیا ہے۔ علامہ ارشد القادری نے مقدمہ لکھا ہے جس کا عنوان ہے حاشیہ نیشانیان بزید کی نقاب کشائی۔ کتاب میں شہادت حسین و واقعات کربلا کے حوالہ سے بعض خود تراشیدہ داستانوں کی تردید اور بعض فرضی حکایتوں اور دانستہ پیدا کی گئی غلط فہمیوں کا ازالہ کرنے کی کوشش کی گئی ہے۔ اللہ کرے اس سے غلط فہمیاں دور ہوں اور ضالین و مہملین کو راہ راست نصیب ہو۔

بد قسمتی سے گزشتہ پچاس برس سے غلط فہمیوں کے ازالہ کی کوششوں نے مزید غلط فہمیاں پیدا کی ہیں۔ مسلمانوں کو کافر بنانے کے عمل نے کسی کافر کو مسلمان نہیں بننے دیا۔ اختلافی کتب نے اختلافات کی تلخ پائے کی بجائے مزید گہری کی ہے۔ اور گمراہوں کو گمراہ بولنے اور لکھنے کے عمل نے

انہیں گمراہی سے نہیں نکلنے دیا بلکہ مزید کچھ لوگ گمراہ ہوئے اور اس طرح دوسرے کپ کی تعداد میں اضافہ ہوتا چلا گیا۔ اس کی بجائے اگر گم کردہ راہبان حق کو حکم حق کے مطابق حکمت و مواعظت سے دعوت حق دی جاتی تو شاید نتائج کچھ اور ہوتے۔

کتاب کر بلا کا مسافر، محمود عباسی کی کتاب۔ خلافت معاویہ و یزید۔ کا ایک تنقیدی جائزہ ہے یہ کتاب بہت سی غلط فہمیوں کا ازالہ کر سکتی ہے بشرطیکہ اسے تعصب کی عینک اتار کر پڑھا جائے۔ اور یہ عینک ایسی کچی ہے کہ.....

چھٹی نہیں یہ کافر..... تک پر پڑھی ہوئی۔

بہر کیف اللہ تعالیٰ ہمیں حق پر استقامت عطا فرمائے اور بد بودار نظریات و خیالات کی بو سے بھی ہمیں محفوظ رکھے۔ (آمین)

تعارف قادیانیت اور مسئلہ ختم نبوت

قادیانی عقائد کی مکمل جھلک آسان زبان میں اس کتاب میں ملاحظہ کی جاسکتی ہے۔ یہ کتاب اتنی آسان اور سادہ زبان میں لکھی گئی ہے کہ عام قاری بھی حقائق تک باسانی پہنچ سکتا ہے۔ قادیانیوں کی تکفیر ان کے اپنے ہی قائم کردہ اعتقادات اور نظریات کی روشنی میں۔ اس کتاب میں ان کے ایسے نظریات بڑے واضح الفاظ میں انہی کی کتابوں سے لے کر درج کئے گئے ہیں۔ فتنہ قادیانیت کو سمجھنے کے لئے نہایت مفید اور آجران کتاب۔

تحریر: مصباح الدین صاحب قیمت ۲۰۰ روپے صفحات ۶۷۲
ملنے کا پتہ: فرید بک سٹال اردو بازار لاہور ضیاء القرآن پبلی کیشنز گنج بخش روڈ لاہور
مکتبہ نعیمیہ۔ جامعہ نعیمیہ لاہور۔ ضیاء القرآن پبلی کیشنز اردو بازار کراچی

مکتبہ فیض القرآن { قاسم سنٹر اردو بازار کراچی } فون 2217776